



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, वैशाख २२ गते २०५२ साल (अतिरिक्ताङ्क २ (ङ))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट संयुक्त अधिराज्य सरकारको निमन्त्रणामा यूरोपमा दोश्रो विश्वयुद्धको समाप्तिपछि स्थापित शान्तिको ५० सौं वार्षिकोत्सव समारोहमा भाग लिन सवारी होइबक्सनुअघि देशवासीको नाममा बक्सेको सन्देश ।

प्यारा देशवासीहरू,

नेपाल र नेपालीले दोश्रो विश्वयुद्धमा गरेको योगदानको कदर गर्दै संयुक्त अधिराज्य सरकारबाट प्राप्त निमन्त्रणामा यूरोपमा दोश्रो विश्वयुद्धको समाप्तिपछि स्थापित शान्तिको ५० सौं वार्षिकोत्सव समारोहमा भाग लिन आज हामी लण्डन-तर्फ प्रस्थान गर्दैछौं ।

एक स्वतन्त्र राष्ट्रको हैसियतले नेपालले विश्वमा शान्ति स्थापना गर्ने कार्यमा सक्दो योगदान पुर्‍याई आएको छ । यस समारोहमा विभिन्न मित्रराष्ट्रका राष्ट्राध्यक्षहरू तथा राजनेताहरूसँग हुने हाम्रो सम्पर्कबाट नेपाललाई लाभ पुग्नेछ भन्ने

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

हाम्रो आशा छ । साथै नेपाल र संयुक्त अधिराज्यबीच रहिआएको परम्परागत मैत्री सम्बन्धलाई अझ सुदृढ पार्नमा पनि यस भ्रमणले योगदान पुऱ्याउने छ भन्ने विश्वास हामीले लिएका छौं ।

हाम्रो अनुपस्थितिमा हामीबाट गरिबक्सने कार्यका लागि हाम्रा छोरा श्री ५ युवराजाधिराज दीपेन्द्र वीर विक्रम शाहदेवको अध्यक्षतामा एक राजप्रतिनिधि परिषद् गठन गरिबक्सेका छौं । आशा छ, सधैं झैं समस्त देशवासीहरूले नेपाल र नेपालीको हितका लागि आ-आफ्नो क्षेत्रबाट सहयोग गरी नै रहने छन् ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,

पशुपतिभक्त महर्जन

श्री ५ महाराजाधिराजका सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।